

EPISODJU 5 - IR-REBHA MFAKKRA MINN ĠESÙ U MARIJA SANTISSMA

San Mikiel Arkanglu jirrakkonta:

Tabilhaqq li qatt ma tista' tintesa r-rebha li aħna bil-qawwa divina ġibna fuq l-għedewwa tal-isem t'Alla. Infatti l-Imgħallem divin tal-bnedmin, li wera bil-kelma u bl-eżempju li l-UMILTA' hi l-vera triq waħdanija meħtieġa għall-glorja eterna, semma' l-valur tat-taqbida u tar-rebha fuq Satana u sħabu.

Meta t-tnejn u sebgħin dixxiplu tiegħu ġew lura ferħanin u qalulu: "Mulej, ukoll ix-xjaten jintefgħu taħtna f'ismek!" Hu qalilhom: "Jiena kont qiegħed nara 'l Satana jaqa' bħal sajjetta mis-sema". Minn dal-kliem min ma jarax is-sebħ li rċieva minna Alla hu u jarana niggieldu għall-ġieħ tiegħu?

U l-kbira verġni ommu Marija Santissima f' mument ta' heġġa mfawra minn qalbha, veru sakrarju ta' l-Ispirtu s-Santu u tempju tal-Mulej, qalet: "Hu keċċa lill-imkabbrin minn fuq it-tron, u għolla lill-umli". Għalhekk tassew ma jitfissirx l-unur tagħna għax qdejna 'l Alla b'vera fedeltà u b'veru radd il-ħajr lejha.

L-iktar għeżież, noqogħdu fuq il-Kalvarju quddiem Kristu Ġesù Msallab ħdejn Marija Santissima Ommu, u nieħdu minnu tagħlim tal-ħajja eterna. Kristu Sultan Imsallab Ejjew naduraw L-iktar għeżież, itfgħu għajnejkom fuq l-Imgħallem Divin tagħkom u aqraw:

L-UMILTÀ

Infatti Ġesù Kristu, ir-Re tal-glorja, wassal lilu nnifsu fix-xejn billi ndaħal bħal seftur biex imut għall-fidwa tal-bnedmin: ir-re jmut biex jeħles is-seftur, ibaxxi rasu għall-volontà ta' Missieru u għall-uġigħat tal-bnedmin; il-gebla li kienet mormija mill-bennejja.

Tagħlim fuq din il-Pagna Umlu min hu persważ li kollox hu bil-qawwa ta' Alla u għalhekk lil Alla biss unur u glorja.

Tifel żgħir huwa mqiegħed mis-Sapjenza Divina b'mudell għall-istudju fuq l-umiltà: dan ma jieħu qatt għalih billi majifhimx li hu xi ħaġa.

Il-ħsieb tal-mewt, il-ħmerijiet u d-dnubiet tal-bniedem, l-inċertezza fuq kollox u l-eżempju ta' Kristu jnisslu b'ċerta forza spirtu umli.

L-umli huwa magħgub quddiem Alla, eżaltat minnu u magħżul biex ikun strument għall-unur tal-isem divin; l-umli huwa għaref u jgħum fil-paċi.

Niproponu illi spiss niftakru fix-xejn tagħna billi nistqarru li aħna tassew foqra fir-ruħ u fil-gisem jekk Alla ma jsostniniex f'kollox.

Tislima lil San Mikiel u l-Angli San Mikiel Arkanglu, Difensur Qalbieni, Kenn u ħarsien tagħna, Itlob 'l Alla għalina.

Lill-angli ta' Alla, kull għieħ u glorja, għax lilu jaqdu u jagħtu qima: kull għieħ u glorja.

